

अंगणवाडी सेविका प्रशिक्षण केंद्र व मध्यमस्तर प्रशिक्षण केंद्र (मुख्यसेविका संवर्ग) सुरु करण्यास मान्यता देणेबाबत.

महाराष्ट्र शासन  
महिला व बाल विकास विभाग  
शासन निर्णय क्रमांक: एबावि-२०१५/प्र.क्र.११३/का.६  
नवीन प्रशासन भवन, ३ रा मजला,  
मादाम कामा मार्ग, हुतात्मा राजगुरु चौक,  
मंत्रालय, मुंबई - ४०० ०३२.  
दिनांक : ३१ मार्च, २०१६

**वाचा :-** १) आयुक्त, एकात्मिक बाल विकास सेवा योजना, नवी मुंबई यांचे पत्र जा.क्र.एबाविसेयो/प्रशि/२०१५/२६०, दिनांक ४/०२/२०१५  
२) आयुक्त, एकात्मिक बाल विकास सेवा योजना, नवी मुंबई यांचे पत्र जा.क्र.मबाविआ/का-५/२०१५-१६/१०२०, दिनांक १८/०४/२०१५  
३) आयुक्त, एकात्मिक बाल विकास सेवा योजना, नवी मुंबई यांचे पत्र जा.क्र.मबाविआ/का-५/२०१५-१६/१०२१, दिनांक १८/०४/२०१५  
४) आयुक्त, एकात्मिक बाल विकास सेवा योजना, नवी मुंबई यांचे पत्र जा.क्र.मबाविआ/का-५/२०१५-१६/१०२२, दिनांक १८/०४/२०१५  
५) महिला व बाल विकास मंत्रालय, केंद्र सरकार यांचे पत्र क्र.११/१३/२००६-TR, दिनांक ०४/०६/२००९

**प्रस्तावना :-** महाराष्ट्र राज्यामध्ये एकात्मिक बाल विकास सेवा योजनेअंतर्गत अंगणवाडी सेविकांची एकूण ९७४७५, मदतनीसांची एकूण ९७४७५ व मुख्यसेविका / पर्यवेक्षिका यांची ३८९९ पदे मंजूर आहेत. उपरोक्त नमूद अंगणवाडी सेविका, मदतनीस व मुख्यसेविका / पर्यवेक्षिका यांना सेवेत आल्यानंतर प्रशिक्षण देण्याची आवश्यकता असते. उपरोक्त बाबीमुळे खाली नमूद प्रशिक्षण केंद्र सुरु करण्यास मान्यता देण्याबाबतचा प्रस्ताव शासनाच्या विचाराधीन होता.

१. प्रवरा इन्स्टिट्यूट ऑफ रिसर्च अँड एज्युकेशन इन नॅचरल अँड सोशल सायन्सेस, लोणी, बुद्रुक, तालुका राहता, जि. अहमदनगर या संस्थेस अहमदनगर येथे मध्यमस्तर प्रशिक्षण केंद्र (मुख्यसेविका संवर्गाकरीता)
२. प्रियंका टेक्नीकल व शैक्षणिक प्रतिष्ठान, पुणे या संस्थेस पुणे येथे मध्यमस्तर प्रशिक्षण केंद्र (मुख्यसेविका संवर्गाकरीता)
३. प्रियंका टेक्नीकल व शैक्षणिक प्रतिष्ठान, पुणे या संस्थेस नाशिक येथे मध्यमस्तर प्रशिक्षण केंद्र (मुख्यसेविका संवर्गाकरीता)
४. प्रियंका टेक्नीकल व शैक्षणिक प्रतिष्ठान, पुणे या संस्थेस नाशिक येथे अंगणवाडी सेविका व मदतनीस यांचेकरीता एक अंगणवाडी कार्यकर्ती प्रशिक्षण केंद्र

**शासन निर्णय :-** राज्यामध्ये अंगणवाडी सेविका, मदतनीस व मुख्यसेविका यांचेकरीता चार प्रशिक्षण केंद्र सुरु करण्यास खालील अटीच्या अधिन राहून शासन मान्यता देण्यात येत आहे.

१. प्रवरा इन्स्टिट्यूट ऑफ रिसर्च अँड एज्युकेशन इन नॅचरल अँड सोशल सायन्सेस, लोणी, बुद्रुक, तालुका राहता, जि. अहमदनगर या संस्थेस मध्यमस्तर प्रशिक्षण केंद्र (मुख्यसेविका संवर्गाकरीता)

२. प्रियंका टेक्नीकल व शैक्षणिक प्रतिष्ठान, पुणे या संस्थेस पुणे येथे मध्यमस्तर प्रशिक्षण केंद्र (मुख्यसेविका संवर्गाकरीता)
३. प्रियंका टेक्नीकल व शैक्षणिक प्रतिष्ठान, पुणे या संस्थेस नाशिक येथे मध्यमस्तर प्रशिक्षण केंद्र (मुख्यसेविका संवर्गाकरीता)
४. प्रियंका टेक्नीकल व शैक्षणिक प्रतिष्ठान, पुणे या संस्थेस नाशिक येथे अंगणवाडी सेविका व मदतनीस यांचेकरीता एक अंगणवाडी कार्यकर्ती प्रशिक्षण केंद्र

**अटी :-**

१. वाचा क्र.५ येथील केंद्र शासनाच्या पत्रात प्रशिक्षण केंद्रा संबंधी सर्व अटी व शर्तीची पूर्तता झाल्याबाबतचे आयुक्त, एकात्मिक बाल विकास सेवा योजना, नवी मुंबई यांनी खातरजमा करून घ्यावी.
२. यापुढे अंगणवाडी सेविका प्रशिक्षण केंद्र तसेच मध्यमस्तर प्रशिक्षण केंद्र सुरु करावयाचे असल्यास त्याबाबत वर्तमानपत्रात जाहिरात देऊन इच्छुक संस्थांकडून रितसर प्रस्ताव मागवून घ्यावेत तदनंतर प्रस्तावाची रितसर छाननी करून राज्य शासनाच्या शिफारशीसह सदर प्रस्ताव केंद्र शासनाकडे पाठविण्यात यावेत.
३. अंगणवाडी कार्यकर्ती प्रशिक्षण केंद्र आणि मध्यमस्तर प्रशिक्षण केंद्र (मुख्यसेविका) मध्ये किती प्रशिक्षणार्थींना प्रशिक्षण देण्यात आले याचा त्रैमासिक अहवाल आयुक्त, एकात्मिक बाल विकास सेवा योजना, नवी मुंबई यांनी शासनास सादर करावा.
४. प्रशिक्षण केंद्रामध्ये प्रशिक्षणासाठी वापर करण्यात आलेल्या निधीची उपयोगिता प्रमाणपत्र दर तीन महिन्यास आयुक्त, एकात्मिक बाल विकास सेवा योजना, नवी मुंबई यांनी शासनास सादर करावी.
५. अंगणवाडी प्रशिक्षण केंद्रावर देखरेख व नियुक्ती करण्यासाठी प्रत्येक जिल्हास्तरीय प्रशिक्षण केंद्रामध्ये समन्वय समिती महिला व बाल विकास विभाग, शासन निर्णय क्र.एबावि-२०१४/प्र.क्र.२३३/का.६, दिनांक १२ ऑगस्ट, २०१४ अन्वये नियुक्त करण्यात आलेली आहे. सदर समन्वय समितीमार्फत अंगणवाडी कार्यकर्ती प्रशिक्षण केंद्र व मध्यमस्तर प्रशिक्षण केंद्र (मुख्यसेविका) या प्रशिक्षण केंद्रांचे दर तीन महिन्याला तपासणी करण्यात यावी व त्याचा तपासणी अहवाल आयुक्त, एकात्मिक बाल विकास सेवा योजना, नवी मुंबई यांनी शासनास सादर करावा.
६. सदर प्रशिक्षण केंद्रांमध्ये नियुक्त होणारा कर्मचारी वृंद हा पूर्णपणे मानधन तत्त्वावर ( बाह्य संस्थेकडून )असणार आहे. सदर कर्मचारी वृंदाकडून भविष्यात शासकीय कर्मचारी म्हणून शासकीय कर्मचाऱ्यांना मिळणारे लाभ (वेतनश्रेणी, महागाई भत्ता, इत्यादी) देण्याबाबत मागणी झाल्यास सदर मागणीचा शासनाकडून कोणत्याही प्रकारचा विचार केला जाणार नाही.तसे हमीपत्र घ्यावे.
७. सदर प्रशिक्षण केंद्रांचे कार्यक्षेत्र हे संपूर्ण राज्य असेल.
८. सदर प्रशिक्षण केंद्रांना केंद्र शासनाकडून निधी देण्यात येतो. सदर प्रशिक्षण केंद्रांना केंद्र शासनाकडून देण्यात येणारा निधी जोपर्यंत केंद्र शासनाकडून देण्यात येईल तोपर्यंतच प्रशिक्षण

केंद्र कार्यरत राहतील. केंद्र शासनाकडून सदर प्रशिक्षण केंद्रांना देण्यात येणारा निधी बंद झाल्यास सदर प्रशिक्षण केंद्रांची मान्यता आपोआप संपुष्टात येईल.

१. सदर प्रशिक्षण केंद्रांकरीता होणारा खर्च हा संबंधित लेखाशिर्षाखालील उपलब्ध असलेल्या तरतूदीतून दरवर्षी खर्ची टाकण्यात यावा.
२. सदर शासन निर्णय नियोजन विभागाच्या अनौपचारिक संदर्भ क्र.३६५ (१४७२), दिनांक ८/११/२०१५ व वित्त विभागाच्या अनौपचारिक संदर्भ क्रमांक १५/व्यय-६, दिनांक १६/०१/२०१६ अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०३२२१४५७४४४८३० असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(वि. फ. वसावे)  
अवर सचिव, महाराष्ट्र शासन

प्रति,

- १) मा.मंत्री, मवबावि /राज्यमंत्री,मवबावि यांचे खाजगी सचिव
- २) महालेखापाल, (लेखा व अनुज्ञेयता) (लेखा परिक्षा), महाराष्ट्र १/२, मुंबई नागपूर
- ३) आयुक्त, एकात्मिक बाल विकास सेवा योजना, रायगड भवन, नवी मुंबई
- ४) आयुक्त, महिला व बाल विकास, पुणे
- ५) जिल्हाधिकारी, अहमदनगर
- ६) जिल्हाधिकारी, नाशिक
- ७) जिल्हाधिकारी, पुणे
- ८) मुख्य कार्यकारी अधिकारी, जिल्हा परिषद, अहमदनगर
- ९) मुख्य कार्यकारी अधिकारी, जिल्हा परिषद, नाशिक
- १०) मुख्य कार्यकारी अधिकारी, जिल्हा परिषद, पुणे
- ११) उपमुख्य कार्यकारी अधिकारी (बाल कल्याण), जिल्हा परिषद, अहमदनगर
- १२) उपमुख्य कार्यकारी अधिकारी (बाल कल्याण), जिल्हा परिषद, नाशिक
- १३) उपमुख्य कार्यकारी अधिकारी (बाल कल्याण), जिल्हा परिषद, पुणे
- १४) वित्त विभाग, व्यय-६ व अर्थोपाय शाखा, मंत्रालय, मुंबई
- १५) नियोजन विभाग, मंत्रालय, मुंबई
- १६) जिल्हा कोषागार अधिकारी, अहमदनगर
- १७) जिल्हा कोषागार अधिकारी, नाशिक
- १८) जिल्हा कोषागार अधिकारी, पुणे
- १९) महिला व बाल विकास विभाग, (कार्या.४), मंत्रालय, मुंबई
- २०) निवड नस्ती / का.६